

**പതിനാലാം കേരള നിയമസഭ
പതിനാലാം സമ്മേളനം**

29.01.2019 - ൽ മറുപടിക്ക്.

**നക്ഷത്ര ചിഹ്നമിടാത്ത
ചോദ്യം നമ്പർ : 504**

വ്യാവസായിക മേഖലയിലെ നേട്ടങ്ങൾ

ചോദ്യം

ശ്രീ. റോഷി അഗസ്റ്റിൻ
ശ്രീ. പി. ജെ. ജോസഫ്
ശ്രീ. മോൻസ് ജോസഫ്
ശ്രീ. സി. എഫ്. തോമസ്.

മറുപടി

ശ്രീ. ഇ. പി. ജയരാജൻ
(വ്യവസായവും സ്പോർട്സും യുവജനകാര്യവും
വകുപ്പു മന്ത്രി).

- (എ) 2018-19 സാമ്പത്തിക വർഷം (എ) : 2018-19 സാമ്പത്തിക വർഷം വ്യാവസായിക മേഖലയിൽ എന്തെല്ലാം & നേട്ടങ്ങൾ കൈവരിക്കാനാണ് ലക്ഷ്യം (ബി) : 2018-19 സാമ്പത്തിക വർഷം വ്യാവസായിക മേഖലയിൽ താഴെ സൂചിപ്പിക്കുന്ന നേട്ടങ്ങൾ കൈവരിക്കാനാണ് ലക്ഷ്യമിട്ടിരിക്കുന്നത്.
- (എ) : പശ്ചാത്തല വികസന പദ്ധതികളിലൂന്നി നിലവിലുള്ള വ്യവസായ വികസന ഏരിയ, വ്യവസായ വികസന പ്ലോട്ടുകൾ, വ്യവസായ വികസന എസ്റ്റേറ്റ് എന്നിവയുടെ നവീകരണം ലക്ഷ്യമിടുകയും ഇതിനായി 28 കോടി രൂപ വകയിരുത്തുകയും ചെയ്തിരുന്നു.
- (ബി) : വ്യവസായ ഭൂമിയുടെ ദൗർലഭ്യം പരിഗണിച്ച് കൂടുതൽ വ്യവസായ യൂണിറ്റുകളെ ഉൾപ്പെടുത്തി വ്യവസായ വികസനം സാധ്യമാക്കുന്നതിനായി ബഹുനില വ്യവസായ സമുച്ചയങ്ങളുടെ നിർമ്മാണം.
- (സി) : തദ്ദേശ സ്വയംഭരണ സ്ഥാപനങ്ങളുടെ സഹകരണത്തോടെ പൊതു-സ്വകാര്യ പങ്കാളിത്ത വ്യവസായ വികസന പദ്ധതികൾ നടപ്പിലാക്കുക.
- (ഡി) : സംരംഭകത്വ വികസന പദ്ധതികളിലൂന്നി പുതിയ സംരംഭകർക്ക് പരിശീലനം നൽകുന്നതിനായി ക്ലസ്റ്റർ ഡവലപ്പ്മെന്റ് പ്രോഗ്രാമുകളും വിദ്യാർത്ഥികളിൽ സംരംഭകത്വ സംസ്കാരം വളർത്തിയെടുക്കുന്നതിനായി ഇഡി ക്ലബ്ബുകളും സംഘടിപ്പിക്കുക.
- (ഇ) : ചെറുകിട വ്യവസായ സംരംഭകരെ പ്രോത്സാഹിപ്പിക്കുന്നതിനായി ഇൻവെസ്റ്റേഴ്സ് മീറ്റ്, ടെക്നോളജി ക്ലിനിക്ക്, സ്കിൽ ഡവലപ്പ്മെന്റ് പ്രോഗ്രാം, സൂക്ഷ്മ-ചെറുകിട-ഇടത്തരം വ്യവസായ സംരംഭകരുടെ
- (ബി) നടപ്പു സാമ്പത്തിക വർഷം പ്രസ്തുത മേഖലയിൽ ആർജിച്ച നേട്ടങ്ങൾ എന്തെല്ലാമെന്ന് വിശദമാക്കാമോ ?

ഉത്പന്ന വിപണന മേളകൾ എന്നിവ സംഘടിപ്പിക്കൽ.

2018-19 സാമ്പത്തിക വർഷം മുക്തിയിൽ സൂചിപ്പിച്ചിരിക്കുന്ന പദ്ധതികൾക്കായി 160.01 കോടി രൂപ വകയിരുത്തിയിരിക്കുന്നു.

വ്യവസായ വികസന ഏരിയ, വ്യവസായ വികസന പ്ലോട്ടുകൾ, വ്യവസായ വികസന എസ്റ്റേറ്റ് എന്നിവയുടെ നവീകരണത്തിനായി അനുവദിച്ച 28 കോടി രൂപയിൽ 23.91 കോടി രൂപയ്ക്ക് വിവിധ പദ്ധതികൾക്കായി ഭരണാനുമതി നൽകി. ഇതിൽ 13.98 കോടി രൂപ ചെലവഴിച്ച് അത്താണി, അയ്യൻകുന്ന്, ഇടയാർ, അങ്കമാലി, മുട്ടം, അനന്തപുരം, വരവൂർ, കട്ടിപ്പാറ കുന്നത്താനം എന്നീ വ്യവസായ വികസന ഏരിയ/പ്ലോട്ടുകളിൽ നവീകരണ പ്രവർത്തനങ്ങൾ പുരോഗമിക്കുന്നു. തൃശ്ശൂർ ജില്ലയിൽ പുഴയ്ക്കൽപ്പാടത്ത് രണ്ട് ബഹുനില വ്യവസായ സമുച്ചയങ്ങളുടെ നിർമ്മാണ പ്രവർത്തനങ്ങൾ അന്തിമ ഘട്ടത്തിലാണ്. ആലപ്പുഴ പുന്നപ്രയിൽ ഒരു ബഹുനില വ്യവസായ സമുച്ചയത്തിന്റെ നിർമ്മാണം പുരോഗമിക്കുന്നു. തദ്ദേശ സ്വയംഭരണ സ്ഥാപനങ്ങളുടെ സഹകരണത്തോടെ പൊതു-സ്വകാര്യ പങ്കാളിത്തത്തോടൊപ്പമുള്ള പദ്ധതി പ്രകാരം തൃശ്ശൂർ ജില്ലയിലെ വടക്കാഞ്ചേരി മുനിസിപ്പാലിറ്റിയുടെ അധീനതയിലുള്ള ഭൂമിയിൽ വ്യവസായ സമുച്ചയം നിർമ്മിക്കുന്നതിലേക്കായി ഈ വർഷം 200 ലക്ഷം രൂപ അനുവദിച്ചിട്ടുണ്ട്. വിദ്യാർത്ഥികളിൽ സംരംഭകത്വ സംസ്കാരം വളർത്തുന്നതിനായി നടപ്പിലാക്കുന്ന ഇഡി ക്ലബ്ബ് പദ്ധതി പ്രകാരം 20,000/- രൂപ നിരക്കിൽ ക്ലബ്ബുകൾക്ക് ഗ്രാന്റ് അനുവദിച്ചു വരുന്നു നടപ്പ് വർഷം 211 വിദ്യാഭ്യാസ സ്ഥാപനങ്ങൾക്കായി 24.10 ലക്ഷം രൂപ നാളിതുവരെ അനുവദിച്ചിട്ടുണ്ട്. ക്ലസ്റ്റർ ഡവലപ്മെന്റ് പ്രോഗ്രാം പദ്ധതി പ്രകാരം തൃശ്ശൂരിലുള്ള ട്രിപ്പിൾ ഫർണിച്ചർ ക്ലസ്റ്റർ, മുവാറ്റുപുഴയിലെ വെസ്റ്റ് മലബാർ ഡ്രൈവ് ക്ലസ്റ്റർ എന്നിവർക്കായി 400 ലക്ഷം രൂപ അനുവദിച്ചിട്ടുണ്ട്. ചെറുകിട വ്യവസായികളെ ആകർഷിക്കുന്നതിനും പ്രോത്സാഹിപ്പിക്കുന്നതിനുമായി 80.22 കോടി രൂപ വിവിധ പദ്ധതികൾക്കായി ചെലവഴിച്ചിട്ടുണ്ട്. പരമ്പരാഗത ഉത്പന്നങ്ങളുടെ വിപണനം പ്രോത്സാഹിപ്പിക്കുവാനും വിപണനം


ചെയ്യുന്നതിനും വേണ്ടിയുള്ള പദ്ധതിയാണ് "വിവിധോദ്യേശ്യ വിപണന പ്രോത്സാഹന കേന്ദ്രങ്ങൾ" തനത് വർഷത്തെ ബഡ്ജറ്റിൽ ഇതിനായി 140 ലക്ഷം രൂപ ഈ പദ്ധതിയായി വകയിരുത്തിയിട്ടുണ്ട്.

വ്യവസായ വകുപ്പിന്റെ പൊതു മേഖല സ്ഥാപനങ്ങളുടെ കാലാനുസൃതമായ നവീകരണവും വിപണന സാധ്യതയുള്ള ഉത്പന്നങ്ങളുടെ വൈവിധ്യവത്കരണവും വിപുലീകരണവും നടപ്പിലാക്കുന്ന പ്രവർത്തനങ്ങൾക്കായി 297.35 കോടി രൂപ ഈ വർഷം വകയിരുത്തിയിരുന്നു. കമ്പനികൾ സമർപ്പിച്ച വിവിധ പദ്ധതി റിപ്പോർട്ടുകളുടെ അടിസ്ഥാനത്തിൽ മുഴുവൻ തുകയ്ക്കും ഭരണാനുമതി നൽകി പദ്ധതികൾ നടപ്പിലാക്കുന്നതിനുള്ള നടപടികൾ പുരോഗമിച്ചു വരികയാണ്.

പൊതുമേഖല സ്ഥാപനങ്ങളുടെ പ്രവർത്തന അവലോകനം ശക്തിപ്പെടുത്തി ആവശ്യമായ മേഖലകളിൽ സമയബന്ധിതമായി ഇടപെടുവാനും നടപടികൾ സ്വീകരിച്ചു വരുന്നു. കൃത്യതയോടെയുള്ള പ്രവർത്തന അവലോകനത്തിന്റെ ഫലമായി വിറ്റുവരവ് വർദ്ധിപ്പിക്കുന്നതിനും അതുവഴി ലാഭം വർദ്ധിപ്പിച്ച് നഷ്ടം കുറച്ചുകൊണ്ടു വരുന്നതിനും സാധിച്ചു. കൂടാതെ സ്ഥാപനങ്ങളിൽ നടപ്പിലാക്കിക്കൊണ്ടിരിക്കുന്ന നവീകരണ വിപുലീകരണ പദ്ധതികൾ പൂർത്തീകരിക്കുന്നതോടെ സ്ഥാപനങ്ങൾക്ക് സ്ഥിരതയാർന്ന പ്രവർത്തനം കാഴ്ചവെക്കുവാൻ സാധിക്കുമെന്നാണ് കണക്കാക്കുന്നത്. സ്ഥാപനങ്ങളുടെ വിവിധ നവീകരണ വിപുലീകരണ പ്രവർത്തനങ്ങൾക്കും അത്യാവശ്യമുള്ള പ്രവർത്തന മൂലധന സഹായത്തിനും കൂടുതൽ ബഡ്ജറ്റ് വിഹിതം അനുവദിക്കുക വഴി പദ്ധതി പ്രവർത്തനങ്ങൾ കാലതാമസം കൂടാതെ നടപ്പിലാക്കുവാൻ കഴിഞ്ഞിട്ടുണ്ട്. നടപ്പു സാമ്പത്തിക വർഷമുള്ള പൊതുമേഖല സ്ഥാപനങ്ങളുടെ പ്രവർത്തന റിപ്പോർട്ട് സാമ്പത്തിക വർഷം പൂർത്തിയായതിനുശേഷമേ ലഭ്യമാകുകയുള്ളൂ.

കാലാനുസൃതമായ സാങ്കേതിക വിദ്യകൾ സ്ഥാപനങ്ങളിൽ നടപ്പിലാക്കുന്നതിനായി നിലവിലുള്ള മാനവ വിഭവ ശേഷിയെ ശക്തിപ്പെടുത്തുന്നതിനനുയോജ്യമായ പരിശീലന പരിപാടികളും നടപ്പിലാക്കി വരുന്നു.

കൈത്തറി വ്യവസായ മേഖലയുടെ വളർച്ചയ്ക്കായി സ്കൂൾ യൂണിഫോം പദ്ധതി, യുവ വീവ് പദ്ധതി, ഒരു വീട്ടിൽ ഒരു തനി പദ്ധതി, നെയ്തുകാർക്കും തൊഴിലാളികൾക്കുമുള്ള പ്രചോദന പരിപാടികളും നടപ്പിലാക്കുന്നു. 2018-19 അദ്ധ്യായന വർഷം ആകെ 290156 മീറ്റർ തൂണി യൂണിഫോമിനായി വിതരണം ചെയ്തിട്ടുണ്ട്. ഇതിലേക്കായി 46.82 കോടി രൂപ ചെലവു വരുകയും ചെയ്തു. യുവ വീവ് പദ്ധതിയ്ക്കായി 250 ലക്ഷം രൂപ അനുവദിച്ചു. 7 ജില്ലകളിൽ 15 ബാച്ചുകളിലായി ആകെ 300 പേർക്ക് പരിശീലനം നൽകുന്നതിന് നടപടി സ്വീകരിച്ചിട്ടുണ്ട്. 2018-19 സാമ്പത്തിക വർഷം ഒരു വീട്ടിൽ ഒരു തനി പദ്ധതി പ്രകാരം, 25 വ്യക്തികൾക്ക് പുതിയ തനികൾ വാങ്ങുന്നതിന് 10 ലക്ഷം രൂപ ധന സഹായമായി നൽകിയിട്ടുണ്ട്. കൈത്തറി ഉത്പന്നങ്ങൾക്ക് ബ്രാൻഡിങ് നൽകുന്നതിന് 120 ലക്ഷം രൂപ 2018-19 സാമ്പത്തിക വർഷം അനുവദിച്ചിട്ടുണ്ട്. കൈത്തറി മേഖലയിലെ അർഹരായ ഗുണഭോക്താക്കൾക്ക് 2018-19 വർഷത്തിൽ 500 ലക്ഷം രൂപ വിതരണം ചെയ്യുകയും ചെയ്തു.


സെക്ഷൻ ഓഫീസർ.